

Sunnudagin 5. mai kl. 11.00

Familjumorgun

Lýsing á forsíðu

Týskvøldið 7. mai kl. 19.30

Føðingardagur við borðhaldi og sanglætu fyri Eyðuni á Lakjuni.

Mikukvøldið 8. mai kl. 19.30

Símun Pætur á Torkilsheyggi
Kvinnurnar og lærusveinarnir..

Mikukvøldið 15. mai kl. 19.30

Ragnhard Petersen

Orð og frágreiðing um KFS

Sunnudagin 12. mai kl. 18.00

Møti – ung skipa fyri

Vitnisburðar vm.

Mikukvøldið 22. mai kl. 19.30

Johann Petersen

Evni...

Sunnudagin 26. mai

Húsbólkar

Mikukvøldið 29. mai kl. 19.30

Jóan Magnus Rasmussen

Støða og tilstandur okkara í Kristusi.



Hvønn sunnudag – vanliga:

Kl. 11.00: Møti og sunnudagsskúli

Kl. 18.00: Møti

Hvørt mikukvøld

Kl. 19.30: Bøn og bibliulæra

Sunnudagin 5. mai kl. 11.00 er



familjumorgun aftur á skránni. Tað eru sunnudagsskúla lærarnir sum í fleiri ár hava skipa hetta afturvendandi møti. Vit gleða okkum at síggja og hoyra tey bera Guds orð fram til okkum øll sum lurta. Vónandi síggja vit eisini nýggj andlit sum kanska kenna tað lættari at koma við familjuni til hetta lýtuna, sum júst er rætta til familjur við smærri børnum. Annars er hetta eitt møti sum er væl vitja av øllum aldurbólkum. At enda við geva vit okkum góða tí at eta og prátta saman. Sí lýsing á forsíðuni.

Týskvøldið 7. mai verður føðingardagur hjá Eyðuni á Lakjuni hildin í Siloa. Sí annars lýsing á Facebook "Babba fyllir 60"

Mikukvøldið 8. mai talar Símun Pætur á Torkilsheyggi. Evni er:



Kvinnurnar og lærusveinarnir sum fylgdu Jesusi. Hetta lesa vit um í Mat. Kap. 10:1 og Mat. Kap. 27:55-56

Sunnukvøldið 12. Mai er møti har ung skipa fyri. Hesið møtini tey ungu hava tykið ábyrgd hava verið til gleði og uppbygging fyri alla samkomuna. Vit hoyra vitnisburðar og skiftandi møtistílur merkir møtini. Verði vælkomin til hesa lýtuna har gleðiboskapurin verður boðaður til frelsu fyri einhvønn. Drekkamunnur verður aftaná.



Mikukvøldið 15. mai fer Ragnhard



Petersen, ættaður úr Fuglafirði, at greiða frá virkseminum hjá KFS sum er felagskapurin hjá Kristnum lesandi skúlaungdómi og lesandi.

Tey virka í skúlaumhvørvinum við regluligum andaktum, og ymsum tiltøkum sum td. tá kendi onglendingurin John Lennox vitjaði í Føroyum og helt fyrilestrar og svaraði spurningum.



Mikukvøldið 22. mai talar Johann

Petersen úr Havn. Hann er ma. væl kendur millum tey ungu frá sínum arbeiði í Ebenezer og Zarepta. Mong munnu kenna mammu hansara Angelu frá barnasendingunum í Kringvarpinum. Johann fer at tala um....

Mikukvøldið 29. mai talar Jóan



Magnus Rasmussen um evni hann kallar: "Støða og tilstandur okkara í Kristusi" Uttan at vita hvat Jóan Magnus fer at verður um, so kunna tey gleðast, sum hava tykið við trúgv á Jesus Kristus. Hetta snýr seg eisini um náði og kærleiki Guds sum so væl er skriva um í orðinum á baksíðuni.

Útgevri: Samkoman Siloa, Fuglafirði

Ábyrgd: Páll á Lakjuni

Teldupostur: siloa@siloa.fo

*Fyrivarni verður tikið fyri broytingum í skránni

Hjarta tykkara óttist ekki! Tit trúgva á Gud – trúgvíð á Meg við!

Jóhannes 14:1

Jesus var komin fram ímóti endanum av lívi sínum á jørðini. Hann hevði virkað í umleið trý ár saman við lærisveinum sínum. Hann hevði verið mongum menniskjum til hjálpar á mangan hátt – hevði gjørt mong undurverk – hevði talað troystarrík orð – hevði tikið børnini til sín – og so mangt annað.

Mong høvdu verið glað fyri alt tað, hann hevði gjørt. Hann hevði fingið nógvar vinir. Men hann hevði eisini fingið nógvar fíggindar. Mong vóru tey, sum ikki vildu hava nakað við hann at gera. Nú var hann saman við lærisveinum sínum. Hann hevði etið eina máltíð saman við teimum og fór síðani at tala til teirra – ella rættari at samtala við teir. Hann hevði longu borið upp á mál við teir, at hann fór ikki at vera so leingi saman við teimum aftrat. Lærisveinarnir elsaðu Jesus, og teir vóru sorgarbundnir av orðum hansara um, at hann skuldi fara frá teimum.

Tí fór hann at tala troystarorð til teirra. Tað er hjartanemandi at lesa, hvussu stóran kærleika og inniliga umsorgan, hann hevði fyri teimum – serliga, tá ið hugsað verður um, hvørjum umstøðum, hann sjálvur var í.

Hann visti, at hann um fáa tímar skuldi fara ígjøgnum ómetaliga líðing. Hann visti, at hann fór at verða háðaður og spottaður, at fólk fóru at spýta í andlit hansara, at hann fór at verða húðflongdur. Og hann visti, at hann fór at verða negldur til ein kross og hongdur upp til spott og háð, hjá øllum teimum, sum komu framvið og stóðu og hugdu at. Hann visti eisini, at hann hangandi á krossinum fór at verða noyddur at rópa í angist síni: “Gud Mín, Gud Mín! hví ert Tú farin frá Mær!” Hann visti, at heilagi Faðir hansara í himli mátti venda sær frá honum ta løtu, hann tók alla heimsins synd á herðar sínar.

Eingin annar í heiminum hevði kunnað gjørt tað, sum Jesus gjørði hesa løtu – at hava umsorgan – og at vísa hana á ein slíkan hátt, sum hann gjørði. Men Jesus er øðrvísi enn øll onnur. Hann var eitt menniskja – ein vanligur maður við teimum kenslum, sum eitt menniskja hevur. Og tó var hann samstundis óvanligur – tí hann var uttan synd. Hann var Gud. Hann var satt menniskja og sannur Gud!

Jesus er tann sami í dag. Hann ynskir, at koma til ein og hvønn við troystarorðum. Hann minti lærisveinarnar á at trúgva á Gud – og at trúgva á seg. Og síðani segði hann teimum, at hann einaferð fór at koma aftur og taka tey, ið trúðu á seg, til sín í himli. Í hesi síðstu talu sín segði Jesus eisini hesi greiðu og væl kendu orðini: “Eg eri vegurin, sannleikin og lívið; eingin kemur til Faðirin uttan við Mær.”

So er spurningurin: Trýrt tú hesum? Um so er, ert tú til reiðar, tá ið Jesus kemur aftur – og eisini um tú skalt fara hiðani gjøgnum deyðan.

Páll á Lakjuni

SILOABLAÐIÐ

MAI 2019

FAMILJUMORGUN Í SILOA

SUNNUDAGIN 5. MAI 2019

kl. 11.00

BREYÐBRÓTING

Í SALINUM Í ERVA

SUNNUDAGSSKÚLI

Í SALINUM Í NEÐRA

• • • • • kl. 11.45 - kaffisteðgur • • • • •

kl. 12.00

FAMILJULØTA

ØLL SAMAN Í SALINUM Í ERVA

Tey, sum hava verið við JUVEL II á ferðini til Mull, Oban og Fort William koma at hava lýtuna.

- góður felagssangur
- bíbilskur leikur
- duett-sangur
- okkurt til børnini
- myndir frá ferðini
- stuttur boðskapur

kl. 13.00

MÁLTÍÐ, OG
OKKURT GOTT
OMANÁ

